

## அம்மா

- அ 'அ' வைப் போன்று முதன்மையே!  
அன்பிற்கவள் அன்னையே!
- ஆ ஆடிப்பாடிக் கொஞ்சியே  
ஆசை முத்தம் தருபவள்!
- இ இங்கும் அங்கும் ஓடியே  
இனிய சோறு ஊட்டுவாள்!
- ஈ ஈசனையும் காட்டியே  
ஈகை கற்றுத் தருபவள்!
- உ உண்மை பேசச் சொல்லியே  
உலகைச் சுற்றிக் காட்டுவாள்!
- ஊ ஊஞ்சலிலே ஆட்டியே  
ஊர்வலமும் நடத்துவாள்!
- எ எட்டு வைத்து நடக்கவே-எனை  
அள்ளி அணைத்துத் தூக்குவாள்!
- ஏ ஏட்டில் எழுதும் போதிலே  
ஏணி போல உதவுவாள்!
- ஐ ஐயோ! என்று அலறினால்  
ஐயமும் தணிவிப்பாள்!
- ஓ ஒற்றைச் சடையில் புவையே  
ஒய்யாரமாய் அணிவிப்பாள்!
- ஔ ஒதல் கற்கச் செல்லவே  
ஔமாக இருப்பவள்!
- ஔள ஔவை பாடல் பாடியே  
ஔளவியம் (பொறாமை) தனைப் போக்குவாள்!



ப. கணேஷ்வரி,  
முனைவர் பட்ட ஆய்வாளர், தமிழ்.

## கண்ணீர்

ஆடிப் பாடிப் பார்க்கலாம்  
 அழகுக் கண்ணைச் சிமிட்டலாம்!  
 இன்ப துன்பம் வந்திடலாம்  
 இயல்பாய்க் கண்ணீர் வடிந்திடலாம்!  
 கண்கள் சுமக்கும் கண்ணீரின்  
 கதையை நாமும் பேசலாம்!  
 'லாக்ரிமல்' கண்ணீர் சுரந்திடுமாம்  
 கவலை பறந்து ஓடிடுமாம்!  
 மளமளன்னு ஓடும் கண்ணீர் தான்  
 'மாங்கனீசை' வெளியேற்றுமாம்!  
 மனச் சோர்வும் போக்குமாம்  
 முத்து முத்துக் கண்ணீரும்  
 முழுதும் ஆயுள் கூட்டுமாம்!  
 கண்ணீர் வடித்திடலாம்  
 கலகலன்னு சிரித்திடலாம்!




( குறிப்பு: லாக்ரிமல் - கண்ணீர் சுரக்கும் சுரப்பி )

த. ஆனந்தஜோதி,  
 முதுகலைத் தமிழ் இரண்டாம் ஆண்டு.

## சோற்றுக் கற்றாழை

கள்ளிக்காடு போகலாம்  
கற்றாழையைப் பார்க்கலாம்!

கொத்துக் கொத்தாய்க் கற்றாழை  
குளிர்ச்சி மிகுந்த கற்றாழை!  
கொய்து நாமும் செல்லலாம்  
நீர்பெய்தும் வளர்க்கலாம்



தொட்டியிலும் வளர்க்கலாம்  
தோட்டத்திலும் வளர்க்கலாம்  
முள்ளோடு முளைக்குமாம்  
வறட்சியிலும் வளருமாம்!

பச்சைத் தோலைச் சீவலாம்  
கற்றாழைச் சோற்றைக் காணலாம்!  
கசந்து கிடக்கும் சோற்றையும்  
கழுவி நாமும் உண்ணலாம்!



மூலச்சூடு முறிக்குமாம்  
முடியும் நன்றாய் வளர்க்குமாம்  
கண்களையும் கவருமாம்  
கண்ணேறும் கழிக்குமாம்!

கு. புவனேஸ்வரி,  
முதுகலைத் தமிழ் இரண்டாம் ஆண்டு.